

மக்கள்: (1)

- கிரியையினால் இரட்சிக்கப்படுகிறார்கள்.
- தேவனையும் அவருடைய பிரமாணத்தையும் வெறுக்கிற பிசாசினால் மிகக் கொடுமையாக எதிர்க்கப்படுவார்கள்.
- கற்பனையைக் கைக்கொள்ளுவதால் இரட்சிக்கப்படுவார்கள்.

12. கிறிஸ்துவையும் அவருடைய பிரமாணத்தையும் குறித்த உண்மைகள்: (4)

- இயேசு கற்பனையை மீறினார்.

- பிரமாணத்தைக் கைக்கொள்ளுவதில் இயேசு பரிபூரண மாதிரி.
- இயேசு பிரமாணத்தை ஒழித்துவிட்டார்.
- இயேசு: “நீங்கள் என்னிடத்தில் அன்பா யிருந்தால் என் கற்பனைகளைக் கைக்கொள்ளுங்கள்” என்றார்.
- இயேசு பிரமாணத்தை மேன்மைப் படுத்தி, அது பாவங்களைச் சுட்டிக்காட்டுவதைக் காண்பித்தார்.
- பிரமாணம் மாற்றப்படமுடியாதது என்று இயேசு கூறினார்.

கற்களில் எழுதப்பட்டவை!

பாடம் 6

அமேசிங் .:பேக்ட்ஸ் வேதபாடங்கள்



ற்றாண்டுகளுக்குமுன்பு தேவன் தமது பிரமாணத்தை கற்பலகைகளில் எழுதினார். அவைகள் இன்றைக்கும் கைக்கொள்ளப்படவேண்டியதிருக்கிறது. தேவனுடைய பிரமாணத்தின் எந்த ஒரு பகுதியை மீறுவதும் எதிர் விளைவுகளை கொண்டுவரும் என்பது நிச்சயமான உண்மை. நம் நகரங்களில் குற்றங்கள் மிதமிஞ்சிக்கொண்டிருக்க, சமாதானத்திற்காகவும், பாதுகாப்பிற்காகவும், தேச சட்டங்களுக்குக் கீழ்ப்படியவேண்டும் என்ற உணர்வு நமக்கு வரவில்லையா? நல்லது. அதே கொள்கைதான் நம்முடைய வாழ்க்கையில் தேவனுடைய பிரமாணமாகிய பத்துக் கற்பனைகளுக்கும் பொருந்தும். அவைகள் பத்து ஆலோசனைகள், பத்து பரிந்துரைகள் என்றோ அல்லது பத்து மாபெரும் கருத்துக்கள் என்றோ அழைக்கப்படவில்லை. நம்முடைய நித்தியம் பணயத்தில் இருப்பதால், ஒரு சில நிமிடங்கள் செலவுசெய்து, நம்முடைய பொறுப்பை நாம் தீவிரமாக கவனிக்கவேண்டும்.



அந்த கற்பலகைகள் தேவனுடைய வேலையாயிருந்தது.

1. உண்மையில் தேவன்தான் பத்துக்கற்பனைகளை எழுதினாரா?

“அவர் மோசேயோடே பேசி முடிந்தபின், தேவனுடைய விரலினால் எழுதப்பட்ட கற்பலகைகளாகிய சாட்சியின் இரண்டு பலகைகளை அவனிடத்தில் கொடுத்தார்.” “அந்தப் பலகைகள் தேவனால் செய்யப்பட்டதாயும், அவைகளிலே பதிந்த எழுத்து தேவனால் எழுதப்பட்டது”-யாத்திராகமம் 31:18; 32:16.

பதில்: ஆமாம். பரலோகத்தின் மாபெரும் தேவன்தாமே பத்துப் பிரமாணங்களை கற்பலகைகளில் தமது சொந்த விரலினால் எழுதினார்.

2. பாவத்தைக்குறித்த தேவனுடைய விளக்கம் என்ன?

“நியாயப்பிரமாணத்தை மீறுகிறதே பாவம்”-1 யோவான் 3:4.

பதில்: தேவனுடைய பத்துப் பிரமாணங்களை மீறுவதே பாவம். தேவனுடைய பிரமாணங்கள் பூரணமானவைகளாக இருப்பதால் (சங்கீதம் 19:7) அனைத்து பாவத்தையும் அது உள்ளடக்குகிறது. தேவனுடைய பத்துப்பிரமாணங்களுக்கு வெளியே எந்த ஒரு பாவத்தையும் செய்யமுடியாது. “எல்லா மனுஷர்மேலும் விழுந்த கடமை இதுவே”-பிரசங்கி 12:13. எவரும் விடப்படவில்லை.



நியாயப்பிரமாணத்தை மீறுவதே பாவம் என்று தேவன் சொல்லுகிறார்.

3. தேவன் ஏன் நமக்கு பத்துக் கற்பனைகளைக் கொடுத்தார்?

“வேதத்தைக் காக்கிறவனோ பாக்கியவான்”-நீதிமொழிகள் 29:18; “உன் இருதயம் என் கட்டளைகளைக் காக்கக்கூடாது. அவைகள் உனக்கு நீடித்த நாட்களையும், தீர்க்காயுசையும், சமாதானத்தையும் பெருகப்பண்ணும்”-நீதிமொழிகள் 3:1,2.

பதில்: அ. மனநிறைவான வாழ்க்கைக்கு ஒரு வழிகாட்டியாக:- சந்தோஷத்தையும், சமாதானத்தையும், நீண்ட வாழ்க்கையையும், மனநிறைவையும், சாதனைகளையும் மற்றும் நம் இருதயம் ஏங்குகிற அனைத்து ஆசீர்வாதங்களையும் அனுபவிக்கும்படியாக தேவன்

நம்மை சிருஷ்டித்தார். இந்த மெய்யான உன்னத சந்தோஷத்தைக் கண்டுபிடிக்க பின்பற்றவேண்டிய சரியான பாதையை காட்டுகிற வரைபடமாக தேவனுடைய பிரமாணம் இருக்கிறது.

கேள்விகள்

1. பத்துக் கற்பனைகள் யாரால் எழுதப்பட்டன? (1)

- தேவனால்.
- மோசேயினால்.
- தெரியாத ஒரு நபரால்.

2. வேதாகமத்தின்படி பாவம் என்பது? (1)

- ஒரு நபரின் தனித்தன்மையிலிருக்கும் குறை.
- தேவனுடைய பிரமாணத்தை மீறுவது.
- தவறாகத் தோன்றுகிறதெல்லாம்.

3. தேவனுடைய பிரமாணத்தைக் குறித்த உண்மைகள்: (4)

- அது மகிழ்ச்சியான வாழ்வுக்கான பூரண வழிகாட்டி.
- அது ஒரு கண்ணாடியைப்போல பாவத்தைச் சுட்டிக்காட்டுகிறது.
- அது பாரமானதும் ஒடுக்குகிறதும்.
- தீமையிலிருந்து என்னை அதினால் பாதுகாக்கமுடியும்.
- அதற்கு தேவனைப்போன்ற குணம் உண்டு.
- புதிய ஏற்பாட்டில் அது நீக்கப்பட்டது.
- அது ஒரு சாபம்.

4. தேவனுடைய பத்துக் கற்பனைகள்: (1)

- பழைய ஏற்பாட்டுக் காலத்திற்கு மாத்திரமே.
- சிலுவையில் இயேசுவினால் ஒழிக்கப்பட்டது.
- முற்றிலும் மாற்றப்படக்கூடாது.

5. நியாயத்தீர்ப்புநாளில் நான் காப்பாற்றப்பட : (1)

- நல்ல காரியங்களைக்குறித்த மேன்மையான பழிவைக் கொண்டிருக்கவேண்டும்.
- பத்துக் கற்பனைகளை கீழ்ப்படிக்கிறேனோ இல்லையோ ஆண்டவரை நேசிக்கவேண்டும்.

- இயேசுவோடுக்கும் என் தனிப்பட்ட உறவு அவருடைய கற்பனைகளை கீழ்ப்படிய என்னை நடத்தவேண்டும்.

6. மக்கள் இரட்சிக்கப்படுவது: (1)

- பிரமாணத்தைக் கைக்கொள்ளுவதால்.
- பிரமாணத்தை மீறுவதால்.
- இயேசுகிறிஸ்துவினால் மாத்திரம்.

7. மெய்யாலும் மனமாறிகிறிஸ்தவன்: (1)

- கிறிஸ்துவின் வல்லமையினால் தேவனுடைய பிரமாணத்தைக் கைக்கொள்ளுவான்.
- பிரமாணம் ஒழிந்துபோனதினால் அதை அலட்சியப்படுத்துவான்.
- கற்பனைகளைக் கைக்கொள்ளுவது அவசியமல்ல என்று நினைப்பான்.

8. கிருபையின்கீழ் வாழும் ஒரு நபர்: (1)

- பாவம் செய்யாமலே பத்துக் கற்பனைகளை மீறலாம்.
- கற்பனைகளைக் கைக்கொள்ளுவதிலிருந்து விடுவிக்கப்பட்டிருக்கிறார்.
- மகிழ்ச்சியோடு தேவனுடைய கற்பனைகளை கைக்கொள்ளுவார்.

9. அன்பு பிரமாணத்தை நிறைவேற்றுகிறது; எப்படியெனில்: (1)

- பிரமாணத்தை அப்புறப்படுத்துவதால்.
- தேவனிடமும் மனிதரிடமும் காட்டும் மெய்யான அன்பு பிரமாணத்துக்குக் கீழ்ப்படிவதை இன்பமாக்குகிறது.
- கீழ்ப்படிதலைக்காட்டிலும் அன்பு அதிக முக்கியமானது.

10. மோசேயின் பிரமாணம்: (1)

- தேவனுடைய பிரமாணமும் அதுவும் ஒன்று.
- கிறிஸ்துவைச் சுட்டிக்காட்டி சிலுவையுடன் முடிவடைந்த சடங்குகளையும் பலிகளையும் குறித்த கட்டளை.
- இன்றும் கட்டுப்படுத்துகிறது.

11. பத்துக் கற்பனைகளுக்குக் கீழ்ப்படிகிற

இது 14 பாடங்கள்கொண்ட வரிசையில் ஒன்று!

ஒவ்வொரு வேதபாடமும் உங்களிலும் உங்கள் குடும்பத்திலும்

செல்வாக்கை ஏற்படுத்தும் ஆச்சரியமான உண்மைகளைக்

கொண்டுள்ளது. ஒன்றையும் தவறவிட்டுவிடாதீர்கள்!

வேதபாடம் 1: –நீங்கள் நம்பக்கூடிய ஏதாவது இருக்கிறதா?

வேதபாடம் 2: –தேவன் பிசாசை உண்டாக்கினாரா?

வேதபாடம் 3: –மேலேயிருந்து மீட்பு!

வேதபாடம் 4: –விண்வெளியில் மகத்தான ஒரு நகரம்!

வேதபாடம் 5: –மகிழ்ச்சியான திருமணத்திற்கான திறவுகோல்கள்!

வேதபாடம் 6: –கற்களில் எழுதப்பட்டவை!

வேதபாடம் 7: –சரித்திரத்தின் தொலைந்துபோன நாள்!

வேதபாடம் 8: –உன்னத விடுதலை!

வேதபாடம் 9: –தூய்மையும் வல்லமையும்!

வேதபாடம் 10: –மரித்தவர்கள் உண்மையில் மரித்தவர்களா?

வேதபாடம் 11: –பிசாசு நரகத்திற்குப் பொறுப்பாளியா?

வேதபாடம் 12: –ஆயிர வருட சமாதானம்!

வேதபாடம் 13: –தேவனுடைய இலவச சுகாதார திட்டம்!

வேதபாடம் 14: –கிரியையினால் இரட்சிப்பை சம்பாதிக்க முடியுமா?

“பாவத்தை அறிகிற அறிவு நியாயப்பிரமாணத்தினால் வருகிறபடியால்”–ரோமர் 3:20; “பாவம் இன்னதென்று நியாயப் பிரமாணத்தினால் நான் அறிந்தேனேயன்றி மற்றப்படி அறிய வில்லை; இச்சியாதிருப்பாயாக என்று நியாயப்பிரமாணம் சொல்லா திருந்தால், இச்சை பாவம் என்று நான் அறியாமலிருப்பேனே”–ரோமர் 7:7.

ஆ. நன்மைக்கும் தீமைக்குமிடையே வேறுபாட்டைக் காண:– தேவனுடைய பிரமாணம் ஒரு கண்ணாடியைப்போன்றது (யாக்கோபு 1:23–25). என் முகத்திலிருக்கும் அழுக்கை கண்ணாடி காண்பிப்பதைப்போல, என் வாழ்க்கையிலிருக்கும் தவறுகளை அது சுட்டிக்காண்பிக்கிறது. ஒரு நபர் தன் வாழ்க்கையில் பாவம் செய்கிறாரா என்கிறதை கண்டுபிடிக்கும் ஒரே வழி, தேவனுடைய பிரமாணம் என்கிற கண்ணாடியின்மூன் தன் வாழ்க்கையை கவனமாக ஆராய்வதுதான். கலப்படமான, அமிழ்ந்துகொண்டிருக்கிற இந்த தலைமுறையினருக்கான நம்பிக்கை, தேவனுடைய பத்துக் கற்பனைகளில் காணப்படுகிறது. அதுவே நன்மைக்கும் தீமைக்குமிடையே இருக்கிற கோடு.

“...எந்நாளும் நன்றாயிருக்கிறதற்கும், நம்முடைய தேவனாகிய கர்த்தருக்குப் பயந்து இந்த எல்லாக் கட்டளைகளின்படியேயும் செய்யக் கர்த்தர் நமக்குக் கட்டளையிட்டார்”–உபாசமம் 6:24; “என்னை ஆதித்தருளும்; அப்பொழுது நான் இரட்சிக்கப்பட்டு, எக்காலமும் உம்முடைய பிரமாணங்களின்பேரில் நோக்கமாயிருப்பேன். உமது பிரமாணங்களைவிட்டு வழிவிலகுகிற யாவரையும் மிதித்துப்போடுகிறீர்”–சங்கீதம் 119:117,118.

இ. ஆபத்திலிருந்து காப்பதற்காக:– மிருகக்காட்சி சாலையில் மூர்க்கமான அழிவிற்கேதுவான மிருகங்களிலிருந்து நம்மைப் பாதுகாக்கிற பலமான கூண்டாக தேவனுடைய பிரமாணம் இருக்கிறது. அது நம்மை அசுத்தத்திலிருந்தும், பொய்யிலிருந்தும், கொலையிலிருந்தும், விக்கிகாராதனையிலிருந்தும், திருட்டிலிருந்தும், இன்னும் வாழ்க்கையையும் சமாதானத்தையும் சந்தோஷத்தையும் அழிக்கிற அநேக தீமைகளிலிருந்தும் பாதுகாக்கிறது. அனைத்து நல்ல சட்டங்களும் பாதுகாப்பதற்காகவே. தேவனுடைய பிரமாணம் அதற்கு விதிவிலக்கு அல்ல.

விசேஷக்குறிப்பு: தேவனுடைய பிரமாணத்தின் நித்திய கொள்கைகள் நம்மை சிருஷ்டித்த தேவனால் ஒவ்வொரு மனிதனுடைய இயல்பிலும் ஆழமாக எழுதப்பட்டிருக்கிறது. எழுத்து மங்கலாகவோ அல்லது களங்கமடைந்ததாகவோ இருக்கலாம். எனினும் அது இன்னமும் அங்கே இருக்கிறது. அதாவது, தேவன் இந்தக் கொள்கைகளை எழுதியிருக்கிற உள்ளான இயல்பிற்கு இசைவாக வாழ விரும்பாதபட்சத்தில் உங்களால் மெய்யான சமாதானத்தைக் காண இயலாது. அந்த பிரமாணங்களுக்கு இணக்கமாக வாழவே நாம் உண்டாக்கப்பட்டோம். பாதுகாப்பாக வாகனத்தை ஓட்டாதபோது அது ஆபத்தான தீவிர பிரச்சனைகளுக்கு நம்மை நடத்திச்செல்லுவதைப்போலவே, தேவனுடைய பிரமாணங்களை புறக்கணிக்கும்போது அதன் விளைவு எப்போதுமே பதட்டமும், அமைதியின்மையும், சோகமுமாகத்தான் இருக்கும்.



தேவன்தாமே உங்களை திருமணத்தில் இணைத்திருக்கிறார் என்கிறதை ஒருபோதும் மறக்காதீர்கள்.

4. ஏன் தேவனுடைய பிரமாணம் எனக்குத் தனிப்பட்ட முறையில் மிக அதிக முக்கியம்?

“சுயாதீனப்பிரமாணத்தினால் நியாயத்தீர்ப்படையப்போகிற வர்களாய் அதற்கேற்றபடி பேசி, அதற்கேற்றபடி செய்யுங்கள்”–யாக்கோபு 2:12.

புதில்: பரலோக நியாயத்தீர்ப்பில் தேவன் பத்துப் பிரமாணங்களைக் கொண்டுதான் நம்மை நியாயநீர்க்கிறார் என்பதினால், அவை மிகவும் முக்கியம். அந்தத் தரத்திற்கு எதிராக உங்கள் நிலை என்ன? இது வாழ்வா சாவா என்கிற விஷயம்.



மிருகக்காட்சிசாலையில் சிங்கத்திடமிருந்து கூண்டு நம்மைப் பாதுகாப்பதுபோல, பிசாசிடமிருந்து பிரமாணம் நம்மைப் பாதுகாக்கிறது.

5. தேவனுடைய பிரமாணம் (பத்துக் கற்பனைகள்) எப்போதாக்கிலும் மாற்றப்படவோ அல்லது அழிக்கப்படவோ கூடுமா?

“வேதத்தில் ஒரு எழுத்தின் உறுப்பு அவமாய்ப்போவதைப்பார்க்கிலும், வானமும் பூமியும் ஒழிந்துபோவது எளிதாயிருக்கும்”-லூக்கா 16:17; “என் உடன்படிக்கையை மீறாமலும், என் உதடுகள் விளம்பினதை மாற்றாமலும் இருப்பேன்.” “அவருடைய கட்டளைகளெல்லாம் உண்மையானவைகள். அவைகள் என்றென்றைக்குமுள்ள சதாகாலங்களுக்கும் உறுதியானவைகள்”-சங்கீதம் 89:34; 11:7,8.

பதில்: கூடவே கூடாது. வேதாகமம் இந்தக் கருத்தில் மிகத் தெளிவாக இருக்கிறது. மாற்றப்படக்கூடுமானால், ஆதாரமும் ஏவாளும் பாவம் செய்தவுடனேயே, மீறப்பட்ட பிரமாணத்தின் தண்டனையை சுமக்கும்படி தமது குமாரனை மரிக்க அனுப்புவதற்குப்பதிலாக, அவர் பிரமாணத்தில் மாற்றங்கள் செய்திருப்பார். ஆனால் இது கூடாதகாரியம். ஏனெனில் அவ்வப்போது இணைக்கப்படுகிற சட்டங்களையும் ஒழுங்கு களையும் கொண்டதல்ல கற்பனைகள். உண்மையில்



பிரமாணம் மாற்றப்படக்கூடாது என்பதை சிலுவை நிரூபிக்கிறது.

	தேவன்	அவருடைய பிரமாணம்
நல்லவர்	லூக்கா 18:19	1 தீமோத்தேயு 1:8
பரிசுத்தமானவர்	ஏசாயா 5:16	ரோமர் 7:12
பூரணமானவர்	மத்தேயு 5:48	சங்கீதம் 19:7
தூய்மையானவர்	1 யோவான் 3:2,3	சங்கீதம் 19:8
நீதியானவர்	உபாகமம் 32:4	ரோமர் 7:12
உண்மையானவர்	யோவான் 3:33	சங்கீதம் 19:9
ஆவிக்குரியவர்	1 கொரிந்தியர் 10:4	ரோமர் 7:14
நீதியானவர்	எரேமியா 23:6	சங்கீதம் 119:172
நம்பிக்கைக்குரியவர்	1 கொரிந்தியர் 1:9	சங்கீதம் 119:86
அன்பானவர்	1 யோவான் 4:8	ரோமர் 13:10
மாற்றக்கூடாதவர்	யாக்கோபு 1:17	மத்தேயு 5:18
நித்தியமானவர்	ஆதியாகமம் 21:33	சங்கீதம் 111:7,8

தேவன் இருக்கும்வரையிலும் இருக்கக்கூடிய, வெளிப்படுத்தப்பட்ட தேவனுடைய பரிசுத்த குணங்களின் கொள்கைகள் அவை.

மேலே குறிப்பிட்டுள்ள அட்டவணையில் தேவனுக்கும் அவருடைய பிரமாணத்திற்கும் ஒரே குணம் இருக்கிறதை கவனியுங்கள். அப்படியென்றால் என்னவென்று புரிகிறதா? எழுதப்பட்ட தேவனுடைய குணங்களே பத்துப்பிரமாணங்கள். நாம் புரிந்துகொள்ளுவதற்காக அவை எழுதப்பட்டன. தேவனைப் பரலோகத்திலிருந்து இழுத்து மாற்றக்கூடுமானால் பிரமாணங்களும் மாற்றப்படமுடியும். (பரிசுத்த வாழ்க்கைக்கு மாதிரியாக இருக்கிற) பிரமாணங்கள் மனிதனுக்கு எப்படிப்பட்டவை என்பதைக் காண்பிக்கவே இயேசு வந்தார். தேவனுடைய குணம் ஒருபோதும் மாறாது. அவருடைய பிரமாணமும் மாற்றப்படக் கூடாது. எனவே அது மனித மொழியில் இருக்கும் அவருடைய எழுதப்பட்ட குணம்.

செல்வதே அதனுடைய நோக்கம் அல்லது பிரமாணத்தின் முடிவு.

7 ஏன் தேவனுடைய பிரமாணத்தின் கோரிக்கைகளை அநேக மனிதர்கள் மறுதலிக்கிறார்கள்?

“எப்படியென்றால், மாம்சசிந்தை தேவனுக்கு விரோதமான பகை: அது தேவனுடைய நியாயப்பிரமாணத்துக்குக்கீழ்ப்படியாமலும், கீழ்ப்படியக்கூடாமலும் இருக்கிறது. மாம்சத்துக்குப்பட்டவர்கள் தேவனுக்குப் பிரியமாயிருக்கமாட்டார்கள். தேவனுடைய ஆவி உங்களில் வாசமாயிருந்தால், நீங்கள் மாம்சத்துக்குப்பட்டவர்களாயிராமல் ஆவிக்குப்பட்டவர்களாயிருப்பீர்கள்”-ரோமர் 8:7-9.

8 பழைய ஏற்பாட்டின் நீதிமான்கள் பிரமாணத்தினால் இரட்சிக்கப்பட்டார்களா?

எவரும் ஒருபோதும் பிரமாணத்தினால் இரட்சிக்கப்படவில்லை. அனைத்து யுகத்திலும் இரட்சிக்கப்பட்ட அனைவரும் கிருபையினாலேயே இரட்சிக்கப்பட்டிருக்கின்றனர். இந்தக் கிருபை “ஆதிகாலமுதல் கிறிஸ்து இயேசுவுக்குள் நமக்கு அருளப்பட்டது” (2 தீமோத்தேயு 1:9). பிரமாணம் பாவத்தைச் சுட்டிக்காட்டுகிறது. கிறிஸ்து மாத்திரமே இரட்சிக்கமுடியும். நோவா கிருபையை கண்டடைந்தான் (ஆதியாகமம் 6:8); மோசே கிருபையை கண்டடைந்தான் (யாத்திராகமம் 33:17); வனாந்திரத்திலிருந்து இஸ்ரவேலர்கள் கிருபையைப் பெற்றனர்

(எரேமியா 31:2); ஆபேல், ஏனோக்கு, ஆபிரகாம், ஈசாக்கு, யாக்கோபு, யோசேப்பு, இன்னும் பழைய ஏற்பாட்டின் அநேக மனிதர்கள் எபிரெயர் 11-ன்படி விசுவாசத்தினாலேயே இரட்சிக்கப்பட்டனர். அவர்கள் சிலுவையை எதிர்பார்த்து இருந்ததினால் இரட்சிக்கப்பட, நாம் சிலுவையை பின்நோக்கிப்பார்ப்பதினால் இரட்சிக்கப்படுகிறோம். கற்பனைகள் ஒரு கண்ணாடியைப்போல இருந்து நம்முடைய வாழ்க்கையிலிருக்கும் அசுத்தங்களை வெளிக்காட்டுவதால் அது அவசியம். அது இல்லாதபோது மக்கள் பாவிகளாயிருந்தும் அதைக்குறித்து ஜாக்கிரதையற்று இருப்பார்கள். எனினும் பிரமாணத்திற்கு எந்த இரட்சிக்கும் வல்லமையும் கிடையாது. அதினால் பாவத்தை சுட்டிக்காட்ட மாத்திரமே முடியும். இயேசு, அவர் மாத்திரமே ஒரு மனிதனை பாவத்திலிருந்து இரட்சிக்கமுடியும். பழைய ஏற்பாட்டுக் காலத்திலுங்கூட இதுவே உண்மையாயிருந்தது. இது எப்போதும் உண்மையாயிருக்கிறது (அப்போஸ்தலர் 4:10,12; 2 தீமோத்தேயு 1:9).

9 ஏன் கற்பனையைக்குறித்து இவ்வளவு விசனப்படுகிறீர்கள்? நம் மனச்சாட்சி பாதுகாப்பானதில்லையா?

இல்லை. ஆயிரம் முறை இல்லை என்று சொல்லலாம். வேதாகமம் தீய மனச்சாட்சியை, கெட்டுப்போன மனச்சாட்சியை, குற்றமுள்ள மனச்சாட்சியைக்குறித்தே பேசுகிறது. இதில் எதுவும் பாதுகாப்பானதல்ல. “மனுஷனுக்குத் செம்மையாய்த் தோன்றுகிறவழி உண்டு; அதின் முடிவோ மரண வழிகள்.” “தன் இருதயத்தை நம்புகிறவன் மூடன்” (நீதிமொழிகள் 14:12; 28:26) என்று தேவன் கூறுகிறார்.

4

“அன்பு நியாயப்பிரமாணத்தின் நிறைவேறுதலாயிருக்கிறது”

(ரோமர் 13:10) என்று வேதாகமம் கூறுகிறது. மத்தேயு 22:37-40-ல்,

தேவனை நேசித்து, மனிதர்களையும் நேசிக்கவேண்டும் என்று கட்டளை கொடுத்து, “இவ்விரண்டு கற்பனைகளிலும் நியாயப்பிரமாணம் முழுமையும் தீர்க்க தரிசனங்களும் அடங்கியிருக்கிறது” என்றும் கூறியிருக்கிறது. இவைகள் பத்துப் பிரமாணங்களை அட்புறப்படுத்தவில்லையா?

இல்லை. நம்முடைய பத்து விரல்களும் இரண்டு கைகளில் தொங்கிக்கொண்டிருப்பதைப்போல பத்துக் கற்பனைகள் இந்த இரண்டு கட்டளைகளில் தொங்கிக் கொண்டிருக்கிறது. அவைகளை பிரிக்கமுடியாது. அன்பு முதல் நான்கு பிரமாணங்களை (தேவனுக்குக் கொடுக்கும் கீழ்ப்படிதல்) கைக்கொள்ளுவதை இன்பமானதாகவும், கடைசி ஆறு பிரமாணங்களை (மனிதரை நேசிப்பது) கடைபிடிப்பதை மகிழ்ச்சியானதாகவும் மாற்றுகிறது. முறுமுறுப்பை நம்மிடமிருந்து எடுத்து, பிரமாணத்திற்குக் கீழ்ப்படிவதை பிரியமானதாக (சங்கீதம் 40:8) மாற்றுவதால், அன்பு நியாயப்பிரமாணத்தின் நிறைவேறுதலாயிருக்கிறது. நாம் உண்மையில் ஒரு மனிதரை நேசிக்கும்போது அவருடைய அல்லது அவருடைய கோரிக்கைகளுக்கு கவனம் கொடுப்பது நமக்கு மகிழ்ச்சியானதாக மாறுகிறது. “நீங்கள் என்னிடத்தில் அன்பாயிருந்தால் என் கற்பனைகளைக் கைக்கொள்ளுங்கள்” (யோவான் 14:15) என்று இயேசு கூறினார். ஆண்டவரை நேசித்துக்கொண்டே அவருடைய கட்டளைகளை மீறுவது கூடாத காரியம். ஏனெனில் “நாம் தேவனுடைய கற்பனைகளைக் கைக்கொள்வதே அவரிடத்தில் அன்புகூருவதாம்” (1 யோவான் 5:3) “அவரை அறிந்திருக்கிறேனென்று சொல்லியும், அவருடைய கற்பனைகளைக் கைக்கொள்ளாதவன் பொய்யனாயிருக்கிறான், அவனுக்குள் சத்தியமில்லை” (1 யோவான் 2:4) என்று வேதாகமம் கூறுகிறது.

5

எழுத்துகளினால் எழுதப்பட்டிருக்கிற கற்களில் பதிந்திருந்த கற்பனைகள் ஒழிக்கப்படவேண்டும் என்று 2 கொரிந்தியர் 3:7 கூறவில்லையா?

இல்லை. அந்த வாக்கியம் ஒழிந்துபோகிற மகிமையையுடைய மோசேயின் ஊழியத்தைக் குறிக்கிறது; பிரமாணங்களை அல்ல. 2 கொரிந்தியர் 3:3-9 வரையிலான வசனங்களை மீண்டும் கவனமாக படியுங்கள். அது நியாயப்பிரமாணத்தை ஒழிப்பதையோ அல்லது அதை நிலைநிறுத்துவதையோ குறித்து அல்ல, கற்பலகைகளிலிருந்து இருதயப்பலகைகளில் எழுதப்படுகிற மாற்றத்தைக்குறித்துக் கூறுகிறது. மோசேயின் நாட்களில் பிரமாணம் கற்பலகைகளில் இருந்தது. பரிசுத்த ஆவியானவரின் ஊழியத்தில் கிறிஸ்துவின் வழியாக அது இருதயத்தில் எழுதப்படுகிறது (எபிரெயர் 8:10). பள்ளிக்கூடத்தின் அறிவிப்புப் பலகையில் எழுதப்படும் ஒரு சட்டம் மாணவனுடைய இருதயத்திற்குள் நுழையும்போதுதான் வல்லமையானதாக ஆகிறது. அவ்விதமே பிரமாணத்தை கிறிஸ்து மனிதனின் மனிதிற்குள் மாற்றுவதனால் அது வல்லமையானதாக மாறுகிறது. பின்னர் கற்பனைகளைக் கைக்கொள்ளுவது இன்பமானதாகவும், மகிழ்ச்சியாக வாழ்வதற்கான வழியாகவும் மாறுகிறது. ஏனெனில் கிறிஸ்துவன் தேவன்மேலும் மனிதர்மேலும் உண்மையான அன்பு வைத்திருக்கிறான்.

6

கிறிஸ்து நியாயப்பிரமாணத்தின் முடிவாயிருக்கிறார் என்று ரோமர் 10:4 சொல்லுகிறதே. அப்படியானால் அது முடிவுக்கு வந்துவிட்டது. அப்படித்தானே?

யாக்கோபு 5:11-ல் சொல்லப்பட்டிருப்பதைப் போன்று “முடிவு” என்கிற வார்த்தை ஒரு நோக்கத்தை குறிப்பிடுகிறது. அதன் பொருள் தெளிவாக இருக்கிறது. நீதி கிடைக்கும் இடமான கிறிஸ்துவன்மேல் மனிதனை நடத்திச்

6. இயேசு இந்த பூமியில் இருந்தபோது தேவனுடைய பிரமாணத்தை ஒழித்தாரா?

“நியாயப்பிரமாணத்தையானாலும்... அழிக்கிறதற்கு வந்தேன் என்று எண்ணிக்கொள்ளாதேயுங்கள்; அழிக்கிறதற்கு அல்ல, நிறைவேற்றுகிறதற்கே வந்தேன். வானமும் பூமியும் ஒழிந்துபோனாலும், நியாயப்பிரமாணத்திலுள்ளதெல்லாம் நிறைவேறுமளவும், அதில் ஒரு சிறு எழுத்தாகிலும், ஒரு எழுத்தின் உறுப்பாகிலும் ஒழிந்துபோகாது”-மத். 5:17,18;

பதில்: இல்லவே இல்லை. பிரமாணத்தை அழிக்கிறதற்கு அல்ல மாறாக, அதை நிறைவேற்றவே (கைக்கொள்வே) தாம் வந்ததாக இயேசு குறிப்பாகக் கூறினார். பிரமாணத்தை ஒழிப்பதை விடுத்து, சரியான வாழ்க்கைக்கான பூரண வழிகாட்டியாக இயேசு அதை மேன்மைப்படுத்தினார் (ஏசாயா 42:21). உதாரணமாக, கொலை செய்யாதிருப்பாயாக என்பது காரணமின்றி கோரப்படுகிறதையும் (மத்தேயு 5:21,22), வெறுப்பையும் (1 யோவான் 3:15) கடிந்துகொள்ளுகிறது என்றும், இச்சிப்பதே விபராரத்திற்கு சமம் (மத்தேயு 5:27,28) என்றும் அவர் குறிப்பிட்டார். “நீங்கள் என்னிடத்தில் அன்பாயிருந்தால் என் கற்பனைகளைக் கைக்கொள்ளுங்கள்” (யோவான் 14:15) என்று அவர் கூறுகிறார்.



இயேசு மனித உருவில் இருந்த பிரமாணம்; அவர் நமது இருதயத்திற்குள் இருக்கும்போது கற்பனைக்குக் கீழ்ப்படிவது நமக்கு இன்பமாக மாறுகிறது.

7. தேவனுடைய பிரமாணங்களில் ஒன்றை அறிந்தே மீறிக்கொண்டிருக்கிற மக்கள் இரட்சிக்கப்படுவார்களா?

“பாவத்தின் சம்பளம் மரணம்”-ரோமர் 6:23; “அதின் பாவினை அதிலிருந்து அழிப்பதற்காக”-ஏசாயா 13:9; “ஒருவன் நியாயப்பிரமாணம் முழுவதையும் கைக்கொண்டிருந்தும், ஒன்றிலே தவறினால் எல்லாவற்றிலும் குற்றவாளியாயிருப்பான்”-யாக்க. 2:10.

பதில்: இரட்சிக்கப்படமாட்டார்கள். அவர்கள் இரட்சிப்பை இழந்துபோவார்கள். தேவனிடத்திற்கும் பரிசுத்தமான வாழ்க்கைக்குமான வழியை கண்டுபிடிக்க நாம் உபயோகிக்கவேண்டிய வழிகாட்டியே பத்துப் பிரமாணங்கள். அதில் ஒரு பிரமாணத்தை நாம் நெகிழ்ந்தாலும், தெய்வீக மாதிரி அல்லது நகலின் ஒரு பகுதியை நிராகரிக்கிறோம். சங்கிலியின் ஒரு இணைப்பு அறுந்தாலும் அதன் முழு நோக்கமும் வீணாகிவிடும். தேவனுடைய கட்டளைகளில் ஒன்றை அறிந்து மீறும்போது நாம் பாவம் செய்கிறதாக (யாக்கோபு 4:17) வேதாகமம் சொல்லுகிறது. ஏனெனில் நமக்கான அவருடைய திட்டத்தை நாம் நிராகரிக்கிறோம். அவருடைய சித்தத்தை செய்கிறவர்கள் மாத்திரமே பரலோக இராஜ்யத்திற்குள் பிரவேசிக்கமுடியும். பாவினர் இரட்சிப்பை இழந்துபோவார்கள்.



பிரமாணம் ஒரு சங்கிலித்தொடரைப் போன்றது. அதில் ஒரு இணைப்பு அறுந்தாலும் அதன் முழு நோக்கமும் தகர்க்கப்படும்.

8. பிரமாணத்தைக் கைக்கொள்ளுவதினால் யாராகிலும் இரட்சிக்கப்பட முடியுமா?

“எந்த மனுஷனும் நியாயப்பிரமாணத்தின் கிரியைகளினாலே தேவனுக்கு முன்பாக நீதிமானாக்கப்படுவதில்லை”-ரோமர் 3:20; “கிருபையினாலே விசுவாசத்தைக்கொண்டு இரட்சிக்கப் பட்டீர்கள்; இது உங்களால் உண்டானதல்ல, இது தேவனுடைய ஈவு; ஒருவரும் பெருமையாராட்டாதபடிக்கு இது கிரியைகளினால் உண்டானதல்ல”-எபேசியர் 2:8,9

பதில்: இல்லை! இதற்கான பதில் தவறவிடக்கூடாதபடி தெளிவாக இருக்கிறது. பிரமாணத்தைக் கைக்கொள்ளுவதால் எவரும் இரட்சிக்கப்படுவதில்லை. இரட்சிப்பு கிருபையினால் மாத்திரமே வருகிறது; அது இயேசுவிடமிருந்து வரும் இலவச ஈவு. இந்த ஈவை, கிரியைகளினாலல்ல, விசுவாசத்தினாலேயே பெறுகிறோம். நம் வாழ்க்கையிலிருக்கும் பாவத்தைச் சுட்டிக் காட்டும் கண்ணாடியாகவே பிரமாணம் செயல்படுகிறது. பாவ சுத்திகரிப்பும் மன்னிப்பும் இயேசுவின் மூலமாக மாத்திரமே.



இயேசுவிடமிருந்து வரும் இரட்சிப்பு, விசேஷமான நாளில் அல்லது பிறந்தநாளில் பெற்றுக்கொள்ளப்படும் பரிசைப்போன்றது. அது இலவசமானது. இயேசுவிடமிருந்து நமக்கென்று விசேஷமாக ஆயத்தப்படுத்தப்பட்டது.

9. அப்படியானால் கிறிஸ்தவ குணத்தைப் பூரணப்படுத்துவதற்கு பிரமாணம் ஏன் அவசியம்?

15
12



“தேவனுக்குப் பயந்து, அவர் கற்பனைகளைக் கைக்கொள்; எல்லா மனுஷர்மேலும் விழுந்த கடமை இதுவே”-பிர. 12:13; “பாவத்தை அறிகிற அறிவு நியாயப்பிரமாணத்தினால் வருகிறபடியால்”-ரோமர் 3:20.

பதில்: கிறிஸ்தவனாக வாழ்வதற்கான மனிதனுடைய பூரண மாதிரி அல்லது முழுமையான கடமை தேவனுடைய பிரமாணத்தில் இருக்கிறது. தன்னுடைய சொந்த சட்டத்தை உண்டாக்கி, தன்னைத்தானே அளந்துகொண்டு, நான் 12 அடி உயரமாக இருக்கிறேன் என்று கூறின 6 வயது குழந்தை யைப்போன்று, நம்முடைய சொந்தத் தரம் பாதுகாப்பானதல்ல. தேவனுடைய பிரமாணம் என்கிற கண்ணாடியான பரிபூரணத் தரத்தோடு என்னை ஒப்பிட்டு கவனமாக பார்க்காவிடில், நான் ஒரு பாவிதான் என்கிறதையே அறியாதிருப்பேன். பிசாசுகளைத் தூர்த்தி, தீர்க்கதரிசனம் கூறி, இயேசுவின் நாமத்தில் அநேக அற்புதங்களைச் செய்த இலட்சக்கணக்கானோர் இரட்சிப்பை இழந்துபோவார்கள் (மத். 7:21-

23). ஏனெனில், அவர்கள் மாபெரும் பிரமாணம் என்கிற மாதிரியோடு தங்கள் வாழ்க்கையை ஒப்பிட்டுப் பார்ப்பதில் கவனம் செலுத்தவில்லை. எனவே, தாங்கள் நீதிமான்கள் எனவும் இரட்சிக்கப்பட்டவர்கள் எனவும் நினைத்துக்கொண்டிருக்க, அதற்கு மாறாக, அவர்கள் பாவிக்களாகவும் இரட்சிப்பை இழந்தவர்களாகவும் இருப்பார்கள். “அவருடைய

நம்முடைய சொந்த தரங்கள் ஒருபோதும் பாதுகாப்பானதல்ல. தேவனுடைய பிரமாணம் என்கிற கண்ணாடியான பரிபூரண சட்டத்தில் என்னை நான் கவனமாகப் பார்க்காதபோது, நான் ஒரு பாவிதான் இல்லையா என்பதையே அறியமாட்டேன்.



சிந்தனைக் கேள்விகள்

1

பிரமாணம் குற்றமானது என்று வேதாகமம் கூறுவில்லையா?

இல்லை. மக்கள்தான் குற்றத்திலிருந்தார்கள் என்று வேதாகமம் கூறுகிறது. கர்த்தர் “அவர்களைக் குற்றப்படுத்தினார்” (எபிரெயர் 8:8). ரோமர் 8:3-ல் “மாம்சத்தினாலே பலவீனமாயிருந்த நியாயப்பிரமாணம்” என்று வேதாகமம் கூறுகிறது. அது எப்போதும் அவ்விதமே. பிரமாணம் பூரணமானது. ஆனால் மக்கள் குற்றமுள்ளவர்களாக அல்லது பெலவீனர்களாக இருக்கிறார்கள். எனவே கிறிஸ்து நமக்குள் வசிப்பதினால் “நம்மிடத்தில் நியாயப்பிரமாணத்தின் நீதி நிறைவேறும்படி” (ரோமர் 8:4) தமது குமாரன் நமக்குள் வசிக்கவேண்டுமென்று தேவன் வாஞ்சிக்கிறார்.

2

நாம் பிரமாணத்தின் சாபத்திலிருந்து மீட்கப்பட்டிருக்கிறோம் என்று கலாத்தியர் 3:13 கூறுகிறது. இதை உங்களால் விவரிக்கமுடியுமா?

பிரமாணத்தின் சாபம்-மரணம் (ரோமர் 6:23). கிறிஸ்து “ஒவ்வொருவருக்காகவும் மரணத்தை” ரூசிபார்த்தார் (எபிரெயர் 2:9). இவ்விதம் அவர் பிரமாணத்தின் சாபத்திலிருந்து (மரணத்திலிருந்து) அனைவரையும் விடுவித்து, அந்த இடத்தில் நித்திய ஜீவனை ஏற்பாடு செய்திருக்கிறார்.

3

தேவனுடைய பிரமாணம் சிலுவையில் முடிவடைந்தது என்று கொலோசெயர் 2:14-17-ம் எபேசியர் 2:15-ம் போதிக்கவில்லையா?

இல்லை. இந்த வார்த்தைகள் மோசேயின் பிரமாணத்தில் இருந்த சடங்குகளைக் குறிப்பிடுகிறது. அது ஆசாரியத்துவத்தையும் பலிமுறைமைகளையும் ஆட்சி செய்த சடங்குப்பிரமாணம். சிலுவையை சுட்டிக்காட்டிய இந்த அனைத்து சடங்குகளும் தேவன் எண்ணியிருந்தவிதமாக கிறிஸ்துவின் மரணத்தோடு முடிவிற்கு வந்தன. மோசேயின் பிரமாணம் “சந்ததி வரும்வரையிலும்” இருக்கும்படி சுட்டிக்கொடுக்கப்பட்டது. “அந்த சந்ததி கிறிஸ்துவே”-கலாத்தியர் 3:19,16. தேவனுடைய பிரமாணத்தை இங்கே குறிப்பிடமுடியாது. ஏனெனில் பவுல் சிலுவைக்குப்பின் அநேக வருடங்கள் கழிந்தபிறகு, அது பரிசுத்தமும் நீதியும் நன்மையுமானது என்று (ரோமர் 7:7,12) கூறினார்.

மோசேயினுடைய பிரமாணம் என்று இரண்டு வெவ்வேறு பிரமாணங்கள் இருக்கின்றன.

மோசேயின் பிரமாணம்.....தேவனுடைய பிரமாணம்
“மோசேயின் நியாயப்பிரமாணம்” (லூக்கா 2:22).....**“கர்த்தருடைய வேதம்”** (ஏசாயா 5:24).
“சட்டதிட்டங்களாகிய நியாயப்பிரமாணம்” (எபே. 2:15).....**“ராஜரிக பிரமாணம்”** (யாக்க. 2:8).
 மோசே பத்தகத்தில் எழுதினான் (2நாளை. 35:12)...**தேவன் கற்களில் எழுதினார்** (யாத்த. 31:18;32:16).
பெட்டியின் பக்கத்தில் வைக்கப்பட்டது (உபா. 31:26).....**பெட்டியினுள் வைக்கப்பட்டது** (யாத்த. 40:20).
சிலுவையில் முடிவடைந்தது (எபேசியர் 2:15).....**என்றென்றும் நிற்கும்** (லூக்கா 16:17).
பாவத்தினிமித்தம் கூடப்பட்டது (கலா. 3:19).....**பாவத்தைச் சுட்டிக்காட்டுகிறது** (ரோமர் 7:7;3:20).
நமக்கு எதிரிடையானது, விரோதமானது (கொலோ. 2:14-16).....**பாரமானதல்ல** (1 யோவான் 5:3).
எவரையும் தீர்க்கிறதில்லை(கொலோ. 2:14-16)...**அனைவரையும் நியாயத்தீர்க்கிறது**(யாக்க. 2:10-12).
மாம்சத்திற்குரியது (எபிரெயர் 7:16).....**ஆவிக்குரியது** (ரோமர் 7:14).
ஒன்றையும் பூரணப்படுத்தவில்லை (எபி. 7:19).....**குறைவற்றது** (சங்கீதம் 19:7).

14. தேவனுடைய பத்துக் கற்பனைகளின்படி தங்கள் வாழ்க்கையை அமைக்கிறவர்களைக்குறித்து பிசாசு எவ்விதம் உணருகிறான்?

“அப்பொழுது வலுசர்ப்பமானது ஸ்திரிபின்மேல் கோபங்கொண்டு, தேவனுடைய கற்பனைகளைக் கைக்கொள்ளுகிற... அவளுடைய சந்ததியான மற்றவர்களுடனே யுத்தம் பண்ணப்போயிற்று”
—வெளி.12:17; “தேவனுடைய கற்பனைகளை... காத்துக்கொள்ளுகிறவர்களாகிய பரிசுத்தவான்களுடைய பொறுமை இதிலே விளங்கும்”—வெளி.14:12.

பதில்: பிரமாணம் சரியான வாழ்க்கைக்கான மாதிரியாகையால், தேவனுடைய பிரமாணங்களை உயர்த்திப்பிடிக்கிறவர்களை பிசாசு கசப்பாக வெறுக்கிறான் என்பதில் ஆச்சரியப்படுவதற்கு ஒன்றுமில்லை. தேவனுடைய பிரமாணத்தில் கொடுக்கப்பட்டுள்ள மாதிரியை பின்பற்ற தீர்மானிக்கும் போதுதானே பிசாசின் சீற்றமான கோபத்தை நீங்கள் உணரலாம். ஆனால் தேவனுடைய பத்துக் கற்பனைகளின் கட்டுப்படுத்தும் கோரிக்கைகளை மறுதலித்து, அதேநேரம் மனிதருடைய பாரம்பரியங்களை உயர்த்திப்பிடிக்கிற மதத் தலைவர்களைக்குறித்து கேட்பதுதான் அதிர்ச்சியூட்டுகிறது. **“நீங்கள் உங்கள் பாரம்பரியத்தினாலே தேவனுடைய கற்பனையை ஏன் மீறி நடக்கிறீர்கள்?”** **“மனுஷருடைய கற்பனைகளை உபதேசங்களாகப் போதித்து, வீணாய் எனக்கு ஆராதனை செய்கிறார்கள்”** (மத். 15:3,9) என்று இயேசு கூறியதில் ஆச்சரியம் எதுவுமில்லை. **“நீதியைச் செய்யச் சுட்டருக்கு வேளைவந்தது; அவர்கள் உம்முடைய நியாயப்பிரமாணத்தை மீறினார்கள்”** (சங். 119:126) என்று தாவீது கூறினான். கிறிஸ்தவர்கள் விழித்து தேவனுடைய பிரமாணத்தை அதனுடைய சரியான உயர்த்தப்பட்ட இடத்தில் திரும்பவும் வைக்கவேண்டும். ஜீவனுள்ள தேவனுடைய கற்பனைகளை தண்டனையின்றி மீறலாம் என்று யூகித்துக் கொள்ளுவது கண்டிப்பில்லாத தலைமுறையின் மதியீனம்.



வலுசர்ப்பம் ஸ்திரிபின்மேல் கோபங்கொண்டது.

15. ஒரு கிறிஸ்தவன் தேவனுடைய பத்துக் கற்பனைகளை கடைபிடிக்கவேண்டும் என்று நான் நம்புகிறேன். எனவே அவைகளுக்கிசைவாக என் வாழ்க்கையை கொண்டுவரவேண்டும் என்று நான் ஜெபிக்கிறேன்.

பதில்:

கற்பனைகளை நாம் கைக்கொள்ளுகிறவர்களானால், அவரை அறிந்திருக்கிறோமென்பதை அதினால் அறிவோம்”—1 யோவான் 2:3.


10. தேவனுடைய பிரமாணத்தை கைக்கொள்ள மனம்மாறிய கிறிஸ்தவனை மெய்யாகவே தகுதிப்படுத்துவது எது?

“என்னுடைய பிரமாணங்களை அவர்களுடைய மனதிலே வைத்து, அவர்களுடைய இருதயங்களில் அவைகளை எழுதுவேன்”—எபிரெயர் 8:10; **“கிறிஸ்துவினாலே எல்லாவற்றையுஞ்செய்ய எனக்குப் பெலனுண்டு”**—பிலிப்பியர் 4:13; **“தம்முடைய குமாரனை... அனுப்பி,... நம்மிடத்தில் நியாயப்பிரமாணத்தின் நீதி நிறைவேற்றப்படிக்கே அப்படிச் செய்தார்”**—ரோமர் 8:3,4.

பதில்: கிறிஸ்து மனந்திரும்பின பாவினை மன்னிப்பது மாத்ரிமல்ல, அவர்களில் தேவனுடைய சாயலை புதுப்பிக்கவும் செய்கிறார். உள்ளே தங்கியிருக்கும் அவருடைய சமூகத்தின் வல்லமையினால் தம்முடைய பிரமாணத்திற்கு இசைவாக அவர்களைக் கொண்டுவருகிறார். **“செய்யாதிருப்பாயாக”** என்ற கற்பனைகள், இயேசு உள்ளே வசித்திருந்து கட்டுப்படுத்துவதால் வாக்குறுதிகளாக மாறுகிறது. தேவனால் தமது பிரமாணத்தை மாற்றமுடியாது. அதினால் பாவியை இயேசுவின் வழியாக தம்முடைய பிரமாணத்திற்கு இசைவாக மாற்றிக்கொண்டுவர ஆசீர்வாதமான ஒரு ஏற்பாட்டை அவர் செய்திருக்கிறார்.



இயேசு இருதயத்தில் வாழும்போது இருண்ட அழுக்கான கடந்தகாலம் அவருடைய வெற்றிகரமான வாழ்க்கையினால் மாற்றியமைக்கப்படுகிறது.



பிரமாணம் நம்முடைய வாழ்க்கையிலிருக்கும் பாவத்தை சுட்டிக்காட்டுகிறது. மனம்வருந்தும் ஒரு பாவி இயேசுவிடம் வருமபோது, அவனுள் வசிக்கும் தமது வல்லமையினாலே தமது பிரமாணத்திற்கு இசைவாக அவர் அவனைக் கொண்டுவந்து, அவனில் தமது சாயலை மீண்டும் புதுப்பிக்கிறார்.

11. ஆனால் கிருபையின்கீழ் வாழ்ந்து
கொண்டிருக்கிற விசுவாசமுள்ள
கிறிஸ்தவன் பிரமாணத்தைக்
கைக்கொள்ளுவதிலிருந்து
விடுவிக்கப்படவில்லையா?

“நீங்கள் நியாயப்பிரமாணத்திற்குக்
கீழ்ப்பட்டிராமல் கிருபைக்குக்
கீழ்ப்பட்டிருக்கிறபடியால், பாவம் உங்களை
மேற்கொள்ளமாட்டாது. இதினால் என்ன?
நாம் நியாயப்பிரமாணத்திற்குக் கீழ்ப்பட்டிராமல்
கிருபைக்குக் கீழ்ப்பட்டிருக்கிறபடியால்,
பாவஞ்செய்யலாமா? கூடாதே”-ரோமர்
6:14,15; “அப்படியானால், விசுவாசத்தினாலே
நியாயப்பிரமாணத்தை அவமாக்குகிறோமா?
அப்படியல்ல; நியாயப்பிரமாணத்தை
நிலைநிறுத்துகிறோமே”-ரோமர் 3:31.

பதில்: அப்படியல்ல. வேதவாக்கியம் அதற்கு
எதிரானதையே போதிக்கிறது. கிருபை
என்பது ஒரு கைதிக்கு கொடுக்கப்படும்
குடியரசுத்தலைவரின் மன்னிப்பைப் போன்றது.
அது அவனை மன்னிக்கிறதே ஒழிய,
சட்டத்தை (ஒன்றைக்கூட) மீறுவதற்கான
சுதந்தரத்தைக் கொடுப்பதில்லை. மன்னிக்கப்பட்ட
மனிதன் கிருபையின்கீழ் வாழ்ந்தவனாக,
சட்டத்தைக் கைக்கொள்ள இரண்டுமடங்கு
கடமைப்பட்டிருக்கிறான். தேவனுடைய
கட்டளைகளை கைக்கொள்ள மறுக்கிற
ஒரு நபர் கிருபையின்கீழ் வாழ்கிறதாக
சொல்லும்போது தவறழைக்கிறார். அவர்
கிருபையின்மையின்கீழேயே வாழ்கிறார்.



ஒரு குடியரசுத்
தலைவரின்
கருணை
ஒரு கைதிக்கு
மன்னிப்பு
வழங்குகிறது.
மீண்டும்
சட்டத்தை
மீறும்படியான
சுதந்தரத்தைக்
கொடுப்பது
இல்லை.

12. தேவனுடைய பத்துக் கற்பனைகளும்
புதிய ஏற்பாட்டில் மீண்டும்
உறுதிபண்ணப்பட்டுள்ளதா?

பதில்: ஆம்! மிகத் தெளிவாகவே
உறுதிபடுத்தப்பட்டுள்ளது. கீழே
கொடுக்கப்பட்டுள்ளதை மிக கவனமாக கவனியுங்கள்.

புதிய ஏற்பாட்டில் தேவனுடைய பிரமாணம்

1. “உன் தேவனாகிய கர்த்தரைப்
பணிந்துகொண்டு, அவர் ஒருவருக்கே ஆராதனை
செய்வாயாக”-மத்தேயு 4:10.
2. “நீங்கள் விக்கிரகங்களுக்கு விலகி”-1
யோவான் 5:21; “நாம் தேவனுடைய
சந்ததியாராயிருக்க, மனுஷருடைய
சித்திரவேலையினாலும் யுக்தியினாலும்
உருவாக்கின பொன், வெள்ளி, கல்
இவைகளுக்குத் தெய்வம் ஒப்பாயிருக்குமென்று
நாம் நினைக்கலாகாது”-அப்போஸ்தலர் 17:29.
3. “தேவனுடைய நாமமும் உபதேசமும்
தூஷிக்கப்படாதபடிக்கு”-1 தீமோத்தேயு 6:1.
4. “தேவன் தம்முடைய
கிரியைகளையெல்லாம் முடித்து ஏழாம்
நாளிலே ஓய்ந்திருந்தார் என்று ஏழாம்நாளைக்
குறித்து ஓரிடத்தில் சொல்லியிருக்கிறார்.”
“தேவனுடைய ஜனங்களுக்கு இளைப்பாறுகிற
காலம் இனி வருகிறதாயிருக்கிறது. ஏனெனில்,
அவருடைய இளைப்பாறுதலில் பிரவேசித்தவன்,
தேவன் தம்முடைய கிரியைகளை முடித்து
ஓய்ந்ததுபோல, தானும் தன் கிரியைகளை
முடித்து ஓய்ந்திருப்பான்”-எபிரெயர் 4:4,9,10.
5. உன் தகப்பனையும் உன் தாயையும்
கணம்பண்ணுவாயாக;
6. “கொலை செய்யாதிருப்பாயாக”-ரோமர்
13:9.
7. “விபசாரஞ் செய்யாதிருப்பாயாக”-மத்தேயு
19:18.
8. “களவு செய்யாதிருப்பாயாக”-ரோமர் 13:9.
9. “பொய்ச்சாட்சி சொல்லாதிருப்பாயாக”-
ரோமர் 13:9.
10. “இச்சியாதிருப்பாயாக”-ரோமர் 7:7.

பழைய ஏற்பாட்டில் தேவனுடைய பிரமாணம்.

1. “என்னையன்றி உனக்கு வேறே தேவர்கள் உண்டாயிருக்க
வேண்டாம்”-யாத்திராகமம் 20:3.
2. “மேலே வானத்திலும், கீழே பூமியிலும், பூமியின்கீழ்த்
தண்ணீரிலும் உண்டாயிருக்கிறவைகளுக்கு ஒப்பான ஒரு
சொருபத்தையாகிலும் யாதொரு விக்கிரகத்தையாகிலும்
நீ உனக்கு உண்டாக்கவேண்டாம்; நீ அவைகளை நமஸ்
கரிக்கவும் சேவிக்கவும் வேண்டாம்; உன் தேவனாகிய
கர்த்தராயிருக்கிற நான் எரிச்சலுள்ள தேவனாயிருந்து, என்னைப்
பகைக்கிறவர்களைக் குறித்துப் பிதாக்களுடைய அக்கிரமத்தைப்
பிள்ளைகளிடத்தில் மூன்றாம் நான்காம் தலைமுறைமட்டும்
விசாரிக்கிறவராயிருக்கிறேன். என்னிடத்தில் அன்புகூர்ந்து, என்
கற்பனைகளைக் கைக்கொள்ளுகிறவர்களுக்கோ ஆயிரம் தலை
முறைமட்டும் இரக்கஞ் செய்கிறவராயிருக்கிறேன்”-யாத். 20:4-6.
3. “உன் தேவனாகிய கர்த்தருடைய நாமத்தை வீணிலே
வழங்காதிருப்பாயாக; கர்த்தர் தம்முடைய நாமத்தை வீணிலே
வழங்குகிறவனைத் தண்டியாமல் விடார்”-யாத்திராகமம் 20:7.
4. “ஓய்வுநாளைப் பரிசுத்தமாய் ஆசரிக்க நனைப்பாயாக;
ஆறுநாளும் நீ வேலைசெய்து, உன் கிரியைகளையெல்லாம்
நடப்பிப்பாயாக; ஏழாம்நாளோ உன் தேவனாகிய கர்த்தருடைய
ஓய்வுநாள்; அதிலே நீயானாலும், உன் குமாரனானாலும், உன்
குமாரத்தியானாலும், உன் வேலைக்காரனானாலும், உன்
வேலைக்காரியானாலும், உன் மிருகஜீவனானாலும், உன்
வாசல்களில் இருக்கிற அந்நியனானாலும், யாதொரு வேலையும்
செய்யவேண்டாம். கர்த்தர் ஆறுநாளைக்குள்ளே வானத்தையும்
பூமியையும் சமுத்திரத்தையும் அவைகளிலுள்ள எல்லாவற்றையும்
உண்டாக்கி, ஏழாம்நாளிலே ஓய்ந்திருந்தார்; ஆகையால், கர்த்தர்
ஓய்வுநாளை ஆசீர்வதித்து, அதைப் பரிசுத்தமாக்கினார்”-
யாத்திராகமம் 20:8-11.
5. “உன் தேவனாகிய கர்த்தர் உனக்குக் கொடுக்கிற தேசத்திலே
உன் நாட்கள் நீடித்திருப்பதற்கு, உன் தகப்பனையும் உன்
தாயையும் கணம்பண்ணுவாயாக”-யாத்திராகமம் 20:12.
6. “கொலை செய்யாதிருப்பாயாக”-யாத்திராகமம் 20:13.
7. “விபசாரம் செய்யாதிருப்பாயாக”-யாத்திராகமம் 20:14.
8. “களவு செய்யாதிருப்பாயாக”-யாத்திராகமம் 20:15.
9. “பிறனுக்கு விரோதமாகப் பொய்ச்சாட்சி சொல்லாதிருப்பாயாக”-
யாத்திராகமம் 20:16.
10. “பிறனுடைய வீட்டை இச்சியாதிருப்பாயாக; பிறனுடைய
மனைவியையும், அவனுடைய வேலைக்காரனையும், அவனுடைய
வேலைக்காரியையும், அவனுடைய எருதையும், அவனுடைய
கழுதையையும், பின்னும் பிறனுக்குள்ள யாதொன்றையும்
இச்சியாதிருப்பாயாக”- யாத்திராகமம் 20:17.

13. தேவனுடைய பிரமாணமும்
மோசேயின் பிரமாணமும் ஒன்றா?

பதில்: இல்லை. அவைகள் ஒன்று
அல்ல.

குறிப்பு: மோசேயின் பிரமாணம்
பழைய ஏற்பாட்டின் தற்காலிக
சடங்குப்பிரமாணம். அது பலிகள்,
ஆசாரியத்துவம், சடங்கு, போஜன
மற்றும் பாண்பலிகளை ஒழுங்கு
படுத்தியது. இவைகளெல்லாம்
சிலுவையை நிழலாக்கக்காட்டி,
கிறிஸ்துவின் பலியைச் காட்டின.
“சந்ததி வருமளவும்” இந்தப்
பிரமாணம் கூடுதலாகக் கொடுக்கப்
பட்டது. அந்த சந்ததி கிறிஸ்துவே
(கலா. 3:16,19). கிறிஸ்து மரித்த
போது இந்தப் பிரமாணம்
முடிவிற்கு வந்தது. ஆனால்
பத்துக் கற்பனைகள் (தேவனுடைய
பிரமாணம்) “என்றென்றைக்குமுள்ள
சதாகாலங்களுக்கும் உறுதியான
வைகள்”-சங்கீதம் 111:8.



பலிகளும்
சடங்குகளும்
இயேசுவின்
தியாக
பலியைச்
சுட்டிக்காட்டின.

விசேஷக் குறிப்பு: பாவம் இருக்கும்
வரையிலும் தேவனுடைய பிரமாணம்
இருக்கும் என்பதை கவனியுங்கள்.
“நியாயப்பிரமாணமில்லாவிட்டால்
மீறுதலுமில்லை” (ரோமர் 4:15)
என்று வேதாகமம் கூறுகிறது.
எனவே தேவனுடைய பத்துக்
கற்பனைகளும் ஆதியிலிருந்தே
இருந்தன. மனிதன் அந்தப்
பிரமாணத்தை மீறி பாவம் செய்தான்
(1 யோவான் 3:4). பாவத்தினிமித்தம்
கிறிஸ்து வந்து மரிக்கும்வரையிலும்
மோசேயின் பிரமாணம் கூடுதலாக
கொடுக்கப்பட்டது (கலா. 3:16,19).
இவ்விதம் தேவனுடைய பிரமாணம்,